

मुगुम कामारोड गाउँपालिकाद्वारा प्रकाशित

मुगुम कामारोड राजपत्र

खण्ड : २, संख्या : ६, मिति : २०७५/१२/२९

भाग - १

मुगुम कामारोड गाउँपालिकाको घ वर्गको निर्माण व्यवसाय ऐन २०७५

प्रमाणिकरण मिति : २०७५।१।२८

प्रस्तावना:

सार्वजनिक निर्माण कार्यमा आवश्यक गुणस्तर कायम राख्न निर्माण व्यवसायीहरूको प्रवर्द्धन तथा विकास गरी निर्माण व्यवसाय संचालन गर्ने सम्बन्धमा आवश्यक व्यवस्था गर्न वाच्छनीय भएकोले कामारोड गाउँपालिकाको गाउँ सभाले नेपालको संविधान धारा २२६ को उपधारा १ वमोजिम यो ऐन बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- (१) यस ऐनको नाम “मुगुम कामारोड गाउँपालिकाको घ वर्गको निर्माण व्यवसाय ऐन, २०७५” रहेको छ ।
- (२) यो ऐन तुरुन्त प्रारम्भ हुनेछ ।

- २. परिभाषा:** विषय वा प्रसंगले अर्को अर्थ नलागेमा यस ऐनमा-
- (क) “**सार्वजनिक निर्माण कार्य**” भन्नाले प्रचलित कानून बमोजिम संघिय सरकार प्रदेश सरकार र कामारोङ्ग गाउँपालिका तथा संघिय सरकार, प्रदेश सरकार र कामारोङ्ग गाउँपालिकाको पूर्ण स्वामित्व भएको संगठित संस्थाको तर्फबाट सम्पन्न गरिने जुनसुकै प्रकारका निर्माण सम्बन्धी कार्य सम्भनु पर्छ र सो शब्दले पुनः निर्माण तथा मर्मत सम्भारको कार्य समेतलाई जनाउँछ ।
 - (ख) “**निर्माण व्यवसायी**” भन्नाले निर्माण व्यवसाय सञ्चालन गर्ने उद्देश्यले प्रचलित कानून बमोजिम दर्ता भएको फर्म वा कम्पनी सम्भनु पर्छ ।
 - (ग) “**विदेशी निर्माण व्यवसायी**” भन्नाले विदेशी मुलुकमा दर्ता भएको निर्माण व्यवसाय सम्बन्धी कार्य गर्ने फर्म वा कम्पनी सम्भनु पर्छ ।
 - (घ) “**इजाजतपत्र**” भन्नाले सार्वजनिक निर्माण कार्य गर्नको लागि दफा ४ बमोजिम दिइने इजाजतपत्र सम्भनु पर्छ ।
 - (ङ) “**संगठित संस्था**” भन्नाले संघिय सरकार, प्रदेश सरकार र मुगुम कामारोड गाउँपालिका र नेपालका सबै स्थानीय तहको पूर्ण स्वामित्व भएको संगठित संस्था सम्भनु पर्छ ।
 - (छ) “**प्राविधिक**” भन्नाले सार्वजनिक निर्माण कार्यमा रेखदेख र सुपरिवेक्षण गर्न नेपाल सरकार, प्रदेश सरकार र स्थानीय तह तथा सम्बन्धित संगठित संस्थाको तर्फबाट खटिएको प्राविधिक कर्मचारी सम्भनु पर्छ ।
 - (ज) “**गुणस्तर**” भन्नाले सार्वजनिक निर्माण कार्य गर्न गराउनको लागि आव्हान भएको प्रस्ताव अनुसार प्रस्तावक र सो प्रस्तावको स्वीकृति कर्ताको बीच भएको सम्झौतापत्र वा त्यस्तो सम्झौता पत्रको अभिन्न अंगको रूपमा रहेको कागजात, ड्रइङ, डिजाइन तथा स्पेसिफिकेशनमा उल्लेख भए बमोजिमको गुणस्तर सम्भनु पर्छ ।
 - (झ) “**समिति**” भन्नाले दफा १३ र १५ बमोजिम गठित निर्माण व्यवसाय विकास परिषद् सम्भनु पर्छ ।
 - (ञ) “**तोकिएको वा तोकिए बमोजिम**” भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्भनु पर्छ ।

परिच्छेद-२

इजाजतपत्र सम्बन्धी व्यवस्था

- ३. इजाजतपत्र प्राप्त नगरी सार्वजनिक निर्माण कार्य गर्न नहुने:** यस ऐन बमोजिम इजाजतपत्र प्राप्त नगरी कसैले पनि सार्वजनिक निर्माण कार्य गर्न गराउन हुँदैन । तर प्रचलित कानून बमोजिम उपभोक्ता समिति मार्फत वा जनसहभागितामा सञ्चालन गराइने सार्वजनिक निर्माण कार्य गर्न यस दफाले कुनै बाधा पुऱ्याएको मानिने छैन ।

४. इजाजतपत्रः

- (१) सार्वजनिक निर्माण कार्य गर्न चाहने निर्माण व्यवसायीले तोकिए बमोजिमको ढाँचामा तोकिए बमोजिमको दस्तुर सहित सार्वजनिक निर्माण कार्य गर्ने इजाजतपत्रको लागि समिति समक्ष दरखास्त दिनु पर्नेछ ।
- (२) उपदफा (१) बमोजिम दरखास्त पर्न आएमा समितिले त्यस्तो दरखास्त उपर तोकिए बमोजिम जाँचबुझ गरी दफा ८ बमोजिम घ वर्गको लागि इजाजतपत्र दिन उपयुक्त ठहरयाइ गाउँ कार्यापालिका समक्ष पेश गर्नेछ ।
- (३) उपदफा (२) बमोजिम समितिबाट सिफारिस भै आएको दरखास्तवाला लाई गाउँपालिकाले तोकिए बमोजिमको ढाँचामा इजाजतपत्र दिनु पर्नेछ ।

५. इजाजतपत्रको अवधि र नवीकरणः

- (१) दफा ४ बमोजिम प्रदान गरिएको इजाजतपत्र दफा ७ बमोजिम खारेज भएको अवस्थामा बाहेक एक आर्थिक वर्षसम्म मान्य हुनेछ । इजाजतपत्र जुनसुकै मितिमा प्रदान गरेको भए तापनि सो आर्थिक वर्षको अन्त्यमा त्यस्तो इजाजतपत्रको अवधि समाप्त हुनेछ ।
- (२) उपदफा (१) बमोजिम इजाजतपत्रको अवधि समाप्त भएका प्रत्येक निर्माण व्यवसायीले इजाजतपत्रको अवधि समाप्त भएको मितिले तीन महिनाभित्र तोकिए बमोजिमको दस्तुर तिरी तोकिएको अधिकारीबाट तोकिए बमोजिम इजाजतपत्र नवीकरण गराउनु पर्नेछ ।
- (३) उपदफा (२) बमोजिमको स्याद नाधेको छ महिनाभित्र इजाजतपत्र नवीकरण गराउन चाहने निर्माण व्यवसायीले गाउँपालिकाको आर्थिक ऐनमा बमोजिमको थप दस्तुर तिरी तोकिए बमोजिम इजाजतपत्र नवीकरण गराउन सक्नेछ ।

६. इजाजतपत्रको खारेजीः

- (१) देहायको अवस्थामा समितिको सिफारिसमा गाउँपालिकाले घ वर्गको निर्माण व्यवसायीको इजाजतपत्र खारेज गर्न सक्नेछ:-
 - (क) भुट्टा विवरण पेश गरी इजाजतपत्र प्राप्त गरेमा,
 - (ख) सार्वजनिक निर्माण कार्य गर्ने वा गर्न पाउने उद्देश्यले गाउँपालिकामा भुट्टा विवरण तथा तत्सम्बन्धी कागजात पेश गरेमा,
 - (ग) गुणस्तरयुक्त कार्य नगरेको ठहरेमा ।
- (२) उपदफा (१) बमोजिम इजाजतपत्र खारेज गर्नु अघि सम्बन्धित निर्माण व्यवसायीलाई स्पष्टीकरण पेश गर्न मनासिब माफिकको मौका दिनु पर्नेछ ।
- (३) दफा ५ को उपदफा (३) बमोजिमको स्यादभित्र नवीकरण नभएको इजाजतपत्र स्वतः खारेज हुनेछ ।
- (४) उपदफा (१) वा (३) बमोजिम इजाजतपत्र खारेज भएकोमा त्यसको जानकारी सम्बन्धित फर्म वा कम्पनी दर्ता गर्ने कार्यालयलाई दिनु पर्नेछ ।

परिच्छेद-३

निर्माण व्यवसायीको दायित्व

७. निर्माण व्यवसायीको दायित्वः

- (१) ठेक्का सम्भौतामा उल्लिखित शर्तहरूको अधीनमा रही सार्वजनिक निर्माण कार्य गर्नु निर्माण व्यवसायीको दायित्व हुनेछ ।
- (२) निर्माण व्यवसायीले सम्पन्न गरेको प्रत्येक सार्वजनिक निर्माण कार्यको विवरण तोकिए बमोजिम समिति समक्ष पेश गर्नु पर्नेछ ।

८. निर्माण व्यवसायीको समूहीकरणः दफा ८ बमोजिम वर्गीकृत निर्माण व्यवसायीलाई तोकिएको आधारमा गाउँ कार्यपालिकाले समूहीकरण गर्नेछ ।

९. घ वर्गका निर्माण व्यवसायीहरुबाट गराउन सकिने सार्वजनिक निर्माण कार्यः सार्वजनिक निर्माण कार्य गराउँदा अधिकतम देहायको रकम सम्मको कार्य घ वर्गको निर्माण व्यवसायीबाट संचालन गराउन सकिनेछः-

- (क) दूड करोड रुपैयाँसम्मको रकमको निर्माण कार्य
स्पष्टीकरण : यस दफाको प्रयोजनको लागि “रकम” भन्नाले ईष्टमेट अंक सम्भन्नु पर्छ ।

परिच्छेद-४

निर्माण व्यवसाय विकास समिति र कार्यान्वयन समिति

१०. निर्माण व्यवसाय विकास समितिः

- (१) निर्माण व्यवसायलाई सुदृढ र सुव्यवस्थित रूपमा संचालन गर्न आवश्यक नीति तयार गरी गाउपालिकालाई निर्देशन दिन देहाय बमोजिमको गाउँपालिका स्तरिय निर्माण व्यवसाय विकास समिति गठन हुनेछः-

- | | |
|--|--------------|
| (क) गाउँपालिका अध्यक्ष | - अध्यक्ष |
| (ख) पुर्वाधार समितिको संयोजक | - सदस्य |
| (ग) गाउँपालिकाको अध्यक्षले तोकेको विषयगत समितिको सदस्य | - सदस्य |
| (घ) प्रमुख प्रशासकीय अधिकृत | - सदस्य |
| (ड) योजना शाखा प्रमुख | - सदस्य |
| (च) गाउँ निर्माण व्यवशायक संघको प्रतिनिधी | - सदस्य |
| (छ) प्राविधिक शाखा प्रमुख | - सदस्य सचिव |

- (२) समितिको बैठक सम्बन्धी कार्यविधि समिति आफैले निर्धारण गरे बमोजिम हुनेछ ।

११. समितिको काम, कर्तव्य र अधिकारः देहाय बमोजिम हुनेछः-

- (क) सार्वजनिक निर्माण कार्यमा गुणस्तर कायम राख्ने सम्बन्धमा आवश्यक नम्र तयार गर्ने,

- (ख) सार्वजनिक निर्माण कार्यमा प्रस्तावक र प्रस्ताव स्वीकृतिकर्ता बीच हुने सम्झौतापत्र, करारका शर्तहरु तथा स्पेसिफिकेशन सम्बन्धी नमुना मसौदाको निर्माण तथा विकास गर्ने,
- (ग) सार्वजनिक निर्माण कार्यसंग सम्बन्धित वातावरणीय पक्ष लगायतका अन्य विषयहरुमा आवश्यक कोडहरुको निर्माण तथा विकास गर्ने,
- (घ) निर्माण व्यवसाय सुदृढ र सक्षम तरिकाबाट सञ्चालन गर्न आवश्यक जनशक्ति उत्पादनको लागि प्रशिक्षण तथा तालिम सञ्चालन गर्ने,
- (ङ) निर्माण व्यवसायसँग सम्बन्धित विषयमा आवश्यक अनुसन्धान तथा विकास गर्ने,
- (च) यस ऐनको उद्देश्य कार्यान्वयन गर्न आवश्यक अन्य कार्यहरु गर्ने ।

१२. कार्यान्वयन समिति:

- (१) निर्माण व्यवसायको प्रवर्द्धन तथा व्यवस्थापन गर्ने सम्बन्धमा गाउँ कार्यकालिकालाई आवश्यक सहयोग पुऱ्याउन देहाय बमोजिमको एक कार्यान्वयन समितिको गठन हुनेछ:-

 - (क) प्रमुख प्रशासकीय अधिकृत - संयोजक
 - (ख) योजना शाखा प्रमुख - सदस्य
 - (ग) प्रतिनिधि, जिल्ला निर्माण व्यवसायी महासंघ - सदस्य
 - (घ) प्राविधिक शाखा प्रमुख - सदस्य-सचिव

- (२) समितिको बैठक सम्बन्धी कार्यविधि समिति आफैले तोके बमोजिम हुनेछ ।

१३. कार्यान्वयन समितिको काम, कर्तव्य र अधिकार देहाय बमोजिम हुनेछ:-

- (क) निर्माण व्यवसायीलाई इजाजतपत्र प्रदान गर्न गाउँकार्यपालिका समक्ष सिफारिस गर्ने ।
- (ख) निर्माण व्यवसाय सम्बन्धमा समसामयिक अध्ययन, अनुसन्धान तथा आवश्यक सुभाव संकलन गरी गाउँ कार्यपालिका समक्ष पेश गर्ने ।
- (ग) सार्वजनिक निर्माण कार्यको गुणस्तर सम्बन्धमा कुनै प्रश्न उठेमा सम्बन्धित प्राविधिकबाट भएको जाँचपासको सम्बन्धमा आवश्यक जाँचबुझ गर्ने गराउने ।
- (घ) खण्ड (ग) बमोजिम जाँचबुझ गर्दा वा गराउँदा तोकिएको गुणस्तर कायम नराखी प्राविधिकबाट जाँचपास भएको देखिएमा त्यसबाट हुन गएको हानी नोक्सानी असुल उपर गर्न त्यस कार्यमा संलग्न व्यक्ति उपर प्रचलित कानून बमोजिम कारबाही गर्न सम्बन्धित निकायमा सिफारिस गर्ने ।
- (ङ) यस ऐन बमोजिम इजाजतपत्र पाएको निर्माण व्यवसायीलाई विदेशमा निर्माण व्यवसाय सम्बन्धी कार्य गर्नको लागि बोलपत्र पेश गर्ने, ठेक्का सम्झौता गर्ने तथा सम्बन्धित देशको मुद्रामा बैंक रयारेण्टी (बिडबण्ड वा परफरमेन्स बण्ड) जारी गर्ने सम्बन्धमा आवश्यक नीतिगत कुराहरु निर्धारण गरी नेपाल सरकारमा सिफारिस गर्ने ।
- (च) तोकिए बमोजिमका अन्य कार्यहरु गर्ने ।

परिच्छेद-५
कोष तथा लेखा परीक्षण

१४. निर्माण व्यवसायी कोषः

- (१) सार्वजनिक निर्माण कार्यको गुणस्तर र निर्माण व्यवसायीहरूको कार्यक्षमतामा बृद्धि गराउन निर्माण व्यवसायीहरूलाई आवश्यक सेवा तथा सहयोग उपलब्ध गराउन एक निर्माण व्यवसायी कोषको स्थापना गरिएको छ ।
- (२) उपदफा (१) बमोजिमको कोषमा देहाय बमोजिमका रकम रहने छन्:-
- (क) गाउँपालिकावाट प्राप्त रकम,
 - (ख) निर्माण व्यवसायीहरूबाट तोकिए बमोजिम प्राप्त दस्तुर,
 - (ग) स्वदेशी वा विदेशी संघ संस्थावाट प्राप्त रकम
 - (घ) संघिय सरकार र प्रदेश सरकारवाट प्राप्त हुने रकम
- (३) कोषको खर्च परिषद्को निर्णय अनुसार हुनेछ ।
- (४) उपदफा (१) बमोजिमको कोषको संचालन तथा लेखा परीक्षण तोकिए बमोजिम हुनेछ ।

परिच्छेद-६
विविध

- १५. ठेक्का सम्बन्धी कागजात पठाउनु पर्ने:** नेपालभित्र सार्वजनिक निर्माण कार्य गर्ने सम्बन्धमा भएको सम्भौता र सो संग सम्बन्धित कागजातहरूको एक प्रति ठेक्का स्वीकृत गर्ने निकायले समितिमा पठाउनु पर्नेछ ।
- १६. सहुलियतमा पैठारी गरिएका सामानहरूको विवरण खुलाउनु पर्ने:** द्विपक्षीय वा बहुपक्षिय सम्भौता बमोजिम गरिने सार्वजनिक निर्माण कार्यको लागि प्रचलित कानून बमोजिम प्राप्त सुविधा अन्तर्गत स्वदेशी तथा विदेशी निर्माण व्यवसायीले नेपालभित्र पैठारी गरेको सवारी साधन, मेशिनरी औजार तथा यस्तै अन्य यन्त्र तथा उपकरणहरूको विवरण तोकिए बमोजिमको ढाँचामा समिति समक्ष पेश गर्नु पर्नेछ ।
- १७. विदेशी सरकार वा संस्थासंग भएको सम्भौता बमोजिम नहुने:** यस ऐनमा अन्यत्र जुनसुकै कुरा लेखिएको भए तापनि नेपाल सरकार, प्रदेश सरकार र विदेशी सरकार वा विदेशी सरकारको स्वामित्व भएको संस्था वा अन्तर्राष्ट्रिय संस्थाहरु बीच भएको अनुदान वा ऋण सहायता सम्बन्धी सम्भौता बमोजिम सार्वजनिक निर्माण कार्य गर्दा सोही सम्भौतामा लेखिए बमोजिम हुनेछ ।
- १८. दण्ड सजायः** कुनै स्वदेशी वा विदेशी निर्माण व्यवसायीले प्रचलित कानून बमोजिम प्राप्त सहुलिय तथा सुविधाहरूको दुरुपयोग गरेमा त्यस्तो निर्माण व्यवसायीलाई नेपाल सरकारले त्यसरी दुरुपयोग भएको रकमको दोब्बर रकमसम्म जरिवाना गर्न सक्नेछ ।

१९. उपसमिति गठन गर्न सक्ने:

- (१) समितिले आफ्नो कार्य संचालनको लागि आवश्यकता अनुसार उपसमिति गठन गर्न सक्नेछ
(२) उपदफा (१) बमोजिम गठन हुने उपसमितिको काम, कर्तव्य, अधिकार तथा कार्याविधि समितिले तोके बमोजिम हुनेछ ।

२०. इजाजतपत्रको प्रतिलिपि दिने: कुनै निर्माण व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपि पाउन निवेदन गरेमा समितिले तोकिए बमोजिमको दस्तुर लिई इजाजतपत्रको प्रतिलिपि दिनु पर्नेछ ।

२१. अधिकार प्रत्यायोजन: यस ऐन बमोजिम गाउँ सभालाई प्राप्त अधिकार मध्ये केही अधिकार गाउँ सभाले तोकिएको अधिकारीलाई तोकिएको अवधिसम्मको लागि प्रत्यायोजन गर्न सक्नेछ ।

२२. प्रचलित कानून बमोजिम हुने: यस ऐनमा लेखिए जति यसै ऐन बमोजिम र अरुमा प्रचलित कानून बमोजिम हुनेछ ।

२३. नियम बनाउने अधिकार: यस ऐनको उद्देश्य पूर्तिको लागि गाउँ कार्यपालिकाले आवश्यक नियमहरु बनाउन सक्नेछ ।

२४. बचाउः यो ऐन प्रारम्भ हुनु अघि प्रचलित कानून बमोजिम दर्ता भएका ठेकेदार सम्बन्धी फर्म तथा कम्पनीहरुलाई दिइएको इजाजतपत्रहरु यसै ऐन बमोजिम दिइएको मानिनेछ । र यो ऐन प्रदेश सरकार र संघीय सरकारका ऐन सँग वाभिएमा वाभिएको हद सम्म अमान्य हुनेछ ।

आज्ञाले
विकास शर्मा रिजाल
प्रमुख प्रशासकीय अधिकृत